

# विकास के लिए कट्स की महत्वपूर्ण भूमिका: सुरेश प्रभु

जेएलएन मार्ग . व्यापार, प्रतिस्पर्धा, नियमन और विकास पर नए विचारों के महत्व पर जोर देते हुए वाणिज्य एवं उद्योग मंत्री सुरेश प्रभु ने कट्स की भूमिका की प्रशंसा की। कट्स इंटरनेशनल की ओर से शहर के जेएलएन मार्ग स्थित एक होटल में आयोजित तीन दिवसीय अंतरराष्ट्रीय सम्मेलन के उद्घाटन सत्र में मंत्री सुरेश प्रभु का प्री रिकॉर्डिंग वीडियो कॉन्फ्रेंसिंग का प्रसारण प्रतिभागियों के बीच किया गया। इससे पहले स्वागत संबोधन में कट्स के जनरल सेक्रेटरी प्रदीप एस मेहता ने बताया कि इस सम्मलेन का विचार उभरती अर्थव्यवस्थाओं में नियामक विफलताओं और कमजोर संस्थागत क्षमताओं को उजागर करने और इन कमियों को दूर करने के लिए किया गया। उन्होंने बताया कि इस तरह का सम्मेलन सबसे पहले वर्ष 2007 में हुआ था और हर 2 वर्ष के अंतराल में इस सम्मलेन का आयोजन किया जाता रहा है। जयपुर में शुरू हुआ यह पांचवां सम्मेलन है, जिसका विषय सतत विकास के लिए नई खोज और सोच को बढ़ावा देना है। सम्मलेन के उद्घाटन सत्र को अन्य वक्ताओं ने संबोधित करते हुए नवाचार का सामाजिक कल्याण में महत्व पर जोर दिया।